

ಇದು ಅಷ್ಟೊಂದು ಲಾಭದಾಯಕವಾದ ಯೋಜನೆಯಲ್ಲವೆಂಬುದು ತಜ್ಞರ ಅಭಿಪ್ರಾಯ. ಆದರೆ ಇದರ ಬಗ್ಗೆ ಪೂರ್ಣವಾಗಿ ತನಿಖೆ ಮಾಡಿಲ್ಲ, ಇದಕ್ಕಾಗಿ ಅಂದಾಜು ವೆಚ್ಚವನ್ನು ತಯಾರು ಮಾಡಿಲ್ಲ. ಬರೀ ಲೈಸೆನ್ಸ್ ಎಸ್ಸಿ ಮೇಟ್ ಮಾತ್ರ ಮಾಡಿದ್ದಾರೆ. ಅಪ್ಪರಾ ಭದ್ರಾ ಕೊಡ ಪರಿಶೀಲನೆ ಯಲ್ಲಿರುವುದರಿಂದ ತಾವು ಹೇಳಿರತಕ್ಕಂತಹ ಸಲಹೆಯ ಬಗ್ಗೆಯೂ ಪರಿಶೀಲನೆ ಮಾಡುತ್ತೇನೆ.

ಹೊಸದುರ್ಗ ತಾಲ್ಲೂಕಿನಲ್ಲಿ ವಿಪರೀತ ಮಳೆಬಿದ್ದ ಪರಿಣಾಮವಾಗಿ ಏಕಕಾಲದಲ್ಲಿ 3-4 ಕೆರೆಗಳು ಒಡೆದು ಹೋಗಿರುವ ವಿಚಾರ.

೯೨. ಶ್ರೀ ಜಿ. ಬಸಪ್ಪ (ಹೊಸದುರ್ಗ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಹೊಸದುರ್ಗ ತಾಲ್ಲೂಕಿನಲ್ಲಿ ವಿಪರೀತ ಮಳೆ ಬಿದ್ದ ಪರಿಣಾಮವಾಗಿ ಏಕಕಾಲದಲ್ಲಿ ೩-೪ ಕೆರೆಗಳು ಒಡೆದು ಹೋಗಿದ್ದುದು ನಿಜವೇ ?

(ಆ) ಹಾಗಿದ್ದಲ್ಲಿ ಕೆರೆ ಹಿಂದಲ ಜಮೀನುಗಳು ಕೊಚ್ಚಿಹೋಗಿ ನಷ್ಟವಾಗಿರುವ ವಿಷಯ ನಿಜವೇ ?

(ಇ) ಆ ರೀತಿ ನಷ್ಟ ಅನುಭವಿಸಿದ ಜನಗಳಿಗೆ ಪರಿಹಾರ ಕೊಡಲಾಗಿದೆಯೇ ?

(ಈ) ಇನ್ನೂ ಪರಿಹಾರ ಧನ ಪಡೆಯದಿರುವ ಜನಗಳ ಸಂಖ್ಯೆ ಎಷ್ಟು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ಖಾತೆಯ ರಾಜ್ಯ ಸಚಿವರು).—

(ಅ) ನಿಜವಲ್ಲ.

(ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಇ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಘಟಪ್ರಭಾ ಎಡದಂಡೆ ನಾಲೆಯ ಕೆಳಗಡೆ ಮಂಥೋಳ್ ತಾಲ್ಲೂಕಿನಲ್ಲಿ ಬರುವ ಜಮೀನುಗಳಿಂದ (ಘೋಷಿತ ಕ್ಷೇತ್ರ) ನೀರಿನ ಕರ ವಸೂಲಾತಿ.

೯೩. ಶ್ರೀ ಅಶೋಕ್ ಕೆ. ಕಟ್ಟೀಮನಿ (ಮಂಥೋಳ್).—ಮಾನ್ಯ ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಬಿಜಾಪುರ ಜಿಲ್ಲೆ ಮಂಥೋಳ್ ತಾಲ್ಲೂಕಿನಲ್ಲಿ ಘಟಪ್ರಭಾ ಎಡದಂಡೆ ನಾಲೆಯ ಕೆಳಗೆ ಬರುವ ಘೋಷಿತ ಕ್ಷೇತ್ರಕ್ಕೆ ಸೇರಿದ ಜಮೀನುಗಳಿಂದ, ಅನೇಕ ವರ್ಷಗಳಿಂದ ನೀರನ್ನು ಕೊಡದೆಯೇ, ನೀರಿನ ಕರ ವಸೂಲಾತಿ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಜಮೀನುಗಳಿಗೆ ನೀರನ್ನು ಕೊಡದೆಯೇ ಅನೇಕ ವರ್ಷಗಳಿಂದ ವಸೂಲಾತಿ ಮಾಡಿರುವ ಹಣವನ್ನು ಪಾಪಸ್ ಮಾಡಲು ಮತ್ತು ಅಂತಹ ನೀರಿನ ಕರ ವಸೂಲಿಯನ್ನು ನಿಲ್ಲಿಸಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಇಲ್ಲ.

(ಆ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.